

تعارف و بصرہ:

حضرت محمد ﷺ : منتخب کتابیات اردو کتب و مقالات

محمد عبداللہ*

شیر نوروز خان (مرتب)، قومی مرکز مطالعہ سیرت والابریری، ادارہ تحقیقات اسلامی، بین الاقوامی اسلامی یونیورسٹی اسلام آباد، سن اشاعت: ۲۰۱۶ء، صفحات: ۵۶۲، قیمت: درج نہیں

رسول اکرم ﷺ کی محبت و اطاعت مسلمانوں کا جزو ایمان ہے۔ یہی وجہ ہے کہ ہر دور میں رسالت مآب ﷺ کی ذات گرامی اور آپ کی تعلیمات سے بھر پور اعتماء کیا گیا۔ بالخصوص بر صغیر پاک و ہندوہ خطہ ہے جس میں ویسے تو ہرزبان میں آپ کی حیات طیبہ کے مختلف گوشوں پر قلم اٹھایا گیا مگر اردو زبان کے معرض وجود میں آنے کے بعد، اس کا دامن نبی ختنی المرتبت ﷺ کے تذکرے سے مالا مال ہو گیا۔ عربی زبان کے بعد اردو دنیا کی وہ واحد بڑی زبان ہے جس میں سیرت النبی ﷺ پر بے محاابا لکھا گیا ہے۔ یہ سلسلہ اٹھارویں صدی عیسوی سے شروع ہوا اور تاہنوں جاری و ساری ہے۔

اردو زبان میں حیاتِ طیبہ کے کم و بیش تمام گوشوں پر دادِ تحقیق دی گئی ہے۔ اس میں سیرت النبی ﷺ کے مفصل و جامع تذکرے بھی ہیں۔ عربی و فارسی کتب کے تراجم بھی ہیں اور تعلیمات نبوی ﷺ و شماں و خصائص پر بھی کتب لکھی گئی ہیں بعد ازاں سیرتِ طیبہ کے فروغ و اشاعت کے لیے متعدد ادارے وجود میں آگئے جنہوں نے متفہم و مربوط انداز میں تصنیف و تالیف کا کام کیا۔

پاک و ہند میں رسائل و جرائد کی روایات مختکم ہونے کے بعد ہزاروں کی تعداد میں مضامین اور سیرت النبی ﷺ پر خصوصی نمبر شائع کیے جن میں صرف نقش (رسول نمبر) تیرہ جلدیوں پر محیط ہے۔ تقریباً گذشتہ نصف صدی سے ایک نئے رجحان نے بھی زور پکڑا کہ شائع شدہ کتب کے تذکرے، فہارس اور اشاریہ جات مرتب کیے جائیں۔ تاکہ اہل علم تک ان کتب و مضامین کی رسائی آسان ہو۔ اس ضمن میں چند فہارس کا تذکرہ دیکھی سے خالی نہ ہو گا۔

۱۔ حافظ احمد یار کی زیر گرانی ۱۹۶۳ء میں اسلامیہ کالج لاہور میں کتب سیرت کی نمائش ہوئی جس میں پیش

* عیسوی ایٹ پروفیسر، شیخ زاید اسلامک سینٹر پنجاب یونیورسٹی، لاہور، پاکستان۔

- کردہ کتب کی فہرست کالج نے شائع کی اس میں دنیا کی گیارہ زبانوں کی آٹھ سو سے زائد کتابیں مذکور ہیں۔
- ۲۔ ادارہ تحقیقات اسلامی، اسلام آباد نے فہرست قومی نمائش کتب سیرت ۱۹۸۷ء شائع کی جو ۲۷۲ صفحات پر مشتمل ہے۔
- ۳۔ حفیظ تائب، کتابیات سیرت رسول^ص (۱۹۸۷ء تا ۱۹۹۳ء) شائع کردہ نیشنل بک فاؤنڈیشن اسلام آباد ۱۹۸۸ء، ۱۳۲ صفحات
- ۴۔ محمد اقبال جاوید، بیسویں صدی کے رسول نمبر^ص (تحقیقی و تعارفی جائزہ) فروغ ادب اکادمی گوجرانوالہ ۱۹۹۹ء، ۲۵۵ صفحات۔
- ۵۔ حافظ محمد ثانی، پاک و ہند میں سیرت نبیوں کا اجراء، ۱۹۹۹ء۔
- ۶۔ سید عزیز الرحمن، پاکستان میں اردو سیرت نگاری۔ ایک تعارفی مطالعہ۔ زوار اکیڈمی کراچی ۲۰۱۲ء، ۱۷۳ صفحات
- ۷۔ شیخ محمد سعید، اشاریہ السیرۃ عالمی، کراچی
- ۸۔ محمد عارف گھانجی (نہایت تسلسل کے ساتھ سیرت النبی پر فہارس مرتب کر رہے ہیں، یہ سلسلہ ہنوز جاری و ساری ہے۔ آپ کی مرتب کردہ فہارس یہ ہیں)
- اردو کتابیات سیرت ۲۰۰۸ء، ۲۰۰۹ء / ایوارڈ یافتہ کتب سیرت۔ ایک نظر ۲۰۰۹ء / فہرست جدید کتب سیرت۔
- یہ فہارس السیرۃ عالمی کراچی میں ۲۰۰۰ء سے ۲۰۱۶ء تک تسلسل کے ساتھ شائع ہو رہی ہیں۔

زیرنظر کتاب کے مرتب جناب شیر نوروز خان ہیں۔ جو میں الاقوامی اسلامی یونیورسٹی اسلام آباد میں چیف لائبریرین (ڈاکٹر حمید اللہ لائبریری) کے عہدے پر فائز ہیں۔ مذکورہ بالا کتابیات سے قبل بھی فاضل مرتب سیرت النبی پر مطبوعہ کتب اور مقالات کے متعدد مجموعہ جات مرتب کر چکے ہیں۔ جو سہ ماہی فلک و نظر (ادارہ تحقیقات اسلامی) میں تسلسل کے ساتھ شائع ہو چکے ہیں۔ بلکہ انگریزی زبان میں کتابیات سیرت پر آپ کو وزارت مذہبی امور، حکومت پاکستان کی طرف سے ۲۰۱۵ء میں ایوارڈ سے بھی نوازا جا چکا ہے۔

علمی دنیا میں فہارس، کتابیات اور رسائل و جرائد کے اشاریہ جات کی اہمیت سے انکار نہیں کیا جاسکتا، ان فہارس و کتابیات کے ذریعے اہل علم و محققین جہاں مطلوبہ مواد با آسانی تلاش کر سکتے ہیں وہیں وقت کی بھی بچت ہوتی ہے لہذا اس محنت و کوشش پر مرتب ہم سب کے شکریہ کے مستحق ہیں۔

مقدمہ میں فاضل مرتب نے کتاب کی ترتیب و مندرجات کے بارے میں لکھا ہے:

”سیرت پر مرتب کی جانے والی موجودہ کتابیات صرف اردو زبان میں موجود مواد تک محدود ہے۔

یہ اپنی نوعیت کی پہلی کتابیات ہے جو کتب اور مقالات پر مشتمل ہے۔ اس سے پہلے اگرچہ چند کتابیات سامنے آئی ہیں لیکن وہ صرف مطبوعہ اردو کتب تک محدود ہیں۔ اس لیے کام میں اردو کتب کے علاوہ پاکستان کی جامعات کے پی۔ انج ڈی، ایم فل اور ایم اے کے تحقیقی مقالات کو بھی شامل کیا گیا ہے۔ ایک سو بیس تحقیقی اور علمی جرائد (پاک و ہند) کا بھی جائزہ لیا گیا ہے۔ اور ان سب میں سے سیرت سے متعلق علمی مقالے شامل کیے گئے ہیں۔ اگریزی اور عربی کتب کے اردو ترجم کو بھی اس کتابیات کا حصہ بنایا گیا ہے۔ اس کتابیات میں سیرت طیبہ کو اڑتا لیں مختلف ذیلی عنوانات میں تقسیم کیا گیا ہے۔ ہر موضوع کے تحت مندرجہ مصنفین کے نام ابجذبی ترتیب سے لکھے گئے ہیں۔ ہر مندرج کتاب کی مکمل معلومات فراہم کی گئی ہیں۔ مثلاً مصنف، عنوان، ایڈیشن، مقام اشاعت، ناشر، تاریخ اشاعت، صفحات۔ مقالہ میں مصنف اور عنوان کے علاوہ رسالے کا نام، جلد نمبر شمارہ نمبر، تاریخ اشاعت اور صفحات شامل ہیں۔“ (مقدمہ، ص ز)

کتاب کے ذیلی عنوانات میں سیرت طیبہ کم و بیش تمام گوشہ جات کو سیودیا گیا ہے بالخصوص ابتداء ہی میں سیرت کے حوالہ جاتی آخذ اور سیرت نگاری اور سیرت نگاران کا تذکرہ خاصے کی چیز ہیں۔ البتہ بعض ذیلی عنوانات کو دیگر عنوانات میں ختم کیا جاسکتا تھا۔ مثلاً اندراج نمبر ۲۹ سرکاری مناصب و ذرائع کا ذمہ دارانہ استعمال، کو عہد نبوی میں سیاست اور نمبر ۳۰، ذرائع ابلاغ کا کردار اور ذمہ داریاں، کو عہد نبوی میں معاشرت کے تحت لایا جا سکتا تھا۔ اندراج نمبر ۳۴، ۳۵ میں المذاہب علمی اتحاد و اسوہ رسول ﷺ کی روشنی میں اور بینادی انسانی حقوق کو بھی معاشرت نبوی کے تحت لایا جا سکتا تھا۔

گذشتہ صدی سے مستشرقین نے بھی سیرت النبیؐ کے مختلف پہلوؤں پر متعدد کام (ثبت و منقی) کیے ہیں ان کے لیے بھی ایک اندراج ”سیرت النبیؐ اور مستشرقین“ کا عنوان دیا جا سکتا تھا۔ جس کے تحت ان کی کتب اور ان کے روتوحیزیہ میں تحریر کی جانے والی کتب کا اندراج کیا جا سکتا تھا۔

اگرچہ فاضل مرتب نے نہایت محنت اور توجہ سے کتابیات سیرت کو مرتب کیا ہے مگر محسوس یہ ہوتا ہے کہ جو کتب ڈاکٹر محمد حمید اللہ لاہوری میں موجود تھیں یا جو فہارس بہ آسانی ان کی دسترس میں آئیں انہیں سے استفادہ کیا گیا ہے۔ سیرت النبیؐ کی بعض اہم کتب کا اندراج ہونے سے رہ گیا ہے۔ مثلاً:

ڈاکٹر محمد یعنی مظہر صدیقی؛ مصادر سیرت نبویؐ (حصہ اول و دوم)، دارالنوار، لاہور ۲۰۱۶ء

| | | |
|-----------------------------|---|--|
| ڈاکٹر محمد بنیں مظہر صدیقی: | عہد نبوی کا تمدن، کتاب سرائے، اردو بازار لاہور حب رسول اور صحابہ کرام۔ دارالشعور، ۷۳ مزینگ روڈ، لاہور، ۷۲۰۰ء | حافظ محمد سعد اللہ: |
| حکیم محمد احمد ظفر: | سیرت خاتم النبیین، تخلیقات لاہور، ۲۰۰۱ء | حکیم محمد احمد ظفر: |
| حکیم محمد احمد ظفر: | پیغمبر اسلام اور بنیادی انسانی حقوق، بیت العلوم لاہور، ۷۲۰۰ء | حافظ محمود اختر: |
| حافظ محمود اختر: | استحکام مملکت اور بدنی کا انسداد، تعلیمات نبوی کی روشنی میں، الائیڈ بک سٹر، لاہور ۲۰۰۶ء | محمد اسلم زاہد: |
| محمد اسلم زاہد: | آن غوش پیغمبر، معارف ادب الاسلامی، لاہور | حضرت محمد ﷺ کا بچپن، معارف ادب الاسلامی، لاہور |
| محمد اسلم زاہد: | حضرت محمد ﷺ کا شباب، معارف ادب الاسلامی، لاہور | حضرت محمد ﷺ کا شباب، معارف ادب الاسلامی، لاہور |
| محمد اسلم زاہد: | خاندان نبوی، شاہ نفسی اکادمی لاہور، ۲۰۰۲ء | محمود الحسن عارف: |
| محمود الحسن عارف: | نفحات سیرت، البغداد پر نظر فیصل آباد، ۲۰۱۳ء | ڈاکٹر محمد اسحاق قریشی: |
| نجم راجہ بنیین: | عہد نبوی کا بدلیاتی نظم و نسق، اسلامک رسیرچ اکیڈمی، کراچی، ۲۰۰۸ء | ڈاکٹر ظفر احمد صدیقی: |
| ڈاکٹر ظفر احمد صدیقی: | مولانا شبلی نعمانی بھیت سیرت نگار، دارالعلوم، اردو بازار لاہور، ۷۲۰۰۵ء | محمد صبغۃ اللہ مدراسی: |
| محمد صبغۃ اللہ مدراسی: | فوانید بدریہ (سیرت النبی، شماں النبی اور دلائل النبی) بیکن بکس، اردو بازار لاہور، ۲۰۱۳ء | محمد شکیل اوچ: |
| محمد شکیل اوچ: | صاحب قرآن، مندرج سیرت، جامعہ کراچی، ۲۰۱۳ء | ڈاکٹر ہمایوں عباس نشس: |
| ڈاکٹر ہمایوں عباس نشس: | سامیٰ بہبود، تعلیمات نبوی کی روشنی میں، مکتبہ جمال کرم، لاہور ۲۰۱۳ء | قریب قریب یہی حال، ایم فل، پی ایچ ڈی کے مقالات کا بھی ہے۔ جو فہارس اور مقالات جناب مرتب کی دسترس میں آگئیں ان کا اندرانج ہو سکا۔ سینکڑوں کی تعداد میں جامعات کے تحقیقی مقالات کے عنوان فاضل مصنف کے علم میں نہ آسکے۔ لہذا ان کا اندرانج ہونے سے رہ گیا۔ اس کی تفصیلات درج کرنے سے طوالت کا اندازہ ہے۔ اس طرح سے رسائل و جرائد میں مندرج مقالات سیرت کا بھی پوری طرح احاطہ نہیں ہو سکا۔ رقم المحرف کی ادارت میں شائع ہونے والا شماہی مجلہ جهاتِ اسلام (پنجاب یونیورسٹی لاہور) ۷۲۰۰ء سے باقاعدہ شائع ہو رہا ہے بالخصوص ۲۰۱۱ء میں سیرت النبی پر اشتاعت خصوصی تو بالکل ہی نظرتوں سے اوجھل ہے۔ حالانکہ ہر شمارہ کی کاپی بہت باقاعدگی کے ساتھ ڈاکٹر حمید اللہ لاہوری ارسال کی جاتی ہے۔ |

اس سلسلہ میں جملہ ناشرین و مصنفین سے بھی ہم ایک گزارش کریں گے کہ وہ سیرت طیبہ پر منی کتب کا ایک نسخہ ڈاکٹر حمید اللہ لاہوری میں ضرور ارسال کریں۔ اسی طرح پاکستان کی سرکاری وغیر سرکاری جامعات کے

شعبہ ہائے علوم اسلامیہ اور سیرت النبی ﷺ کے سربراہان اپنے ہاں ہونے والے تحقیقی کاموں کی ایک فہرست بھی چیف لائبریریں کو ارسال کریں بلکہ ایک تجویز جناب مرتب کے لیے ہے کہ وہ ایک خط جامعات کے صدور علوم اسلامیہ کو ارسال کریں اور مطبوعہ وغیر مطبوعہ کام کی تفصیل دریافت کریں۔ تاکہ کتابیات و مقالات کا یہ تذکرہ زیادہ جامعیت کے ساتھ سامنے آئے۔ چونکہ فاضل مرتب کئی دھایوں سے فہرست سازی اور کتابیات سیرت کے مبارک کام میں مشغول ہیں۔ امید ہے کہ یہ سلسلہ جاری رہے گا اور مستقبل میں زیادہ بہتر کام سامنے آئے گا۔

مذکورہ کتابیات و مقالات سیرت کے سرسری مطالعہ سے یہ بھی اندازہ ہوتا ہے کہ کم اداروں اور افراد نے سیرت النبی ﷺ کے فروع و اشاعت کے لیے نمایاں کام کیا ہے۔ بیہاں پر ان کا تذکرہ یقیناً ان کی حوصلہ افزائی کا باعث ہو گا۔

- ۱۔ نقش (رسول نمبر) ادارہ فروغ اردو لاہور، ۱۹۸۲ء، تیرہ جلدیں
 - ۲۔ وزارت مذہبی امور حکومت پاکستان (۱۹۷۸ء سے تا حال کتب و مقالات پر ایوارڈز اور مقالات سیرت کی اشاعت)
 - ۳۔ بین الاقوامی سیرت النبی ﷺ کانفرنس (زیر اہتمام سیرت چیئر، اسلامیہ یونیورسٹی بہاول پور ۲۰۰۲ء، ۲۰۰۴ء، ۲۰۱۰ء، خصوصی کاؤش عبدالروف ظفر)
 - ۴۔ ششمہ ایجمنٹ اسیرۃ عالمی، زوار اکیڈمی کراچی، (جون ۱۹۹۹ء سے تا حال باقاعدگی سے اشاعت جاری ہے۔) فاضل مرتب کی کاؤش ”حضرت محمد ﷺ منتخب کتابیات اردو کتب و مقالات“ اپنے موضوع پر ایک بہترین کاؤش ہے بلکہ ڈاکٹر سفیر اختر کے بقول: ”اس موضوع پر تا حال جو کوششیں کی گئی ہیں، یہ کتابیات ان میں سب سے زیادہ جامع ہے۔“
- اس کتابیات پر فاضل مرتب جناب شیر نوروز خان اور قومی مرکز مطالعہ سیرت والا بسیری، ادارہ تحقیقات اسلامی، اسلام آباد بجا طور پر مبارک باد کے مستحق ہیں اور سیرت طیبہ سے شغف رکھنے والوں کے لیے ارمغان علمی سے کم نہیں ہے۔

